

تعارف و تبصرہ

ہجرتِ مصطفیٰ

مصنف: محمد علاؤ الدین ندوی

ناشر: مجلس علم و عرفان لکھنؤ - ملنے کا پتا: ندوی بک ڈپو - ندوۃ العلماء، لکھنؤ

سن اشاعت: ۱۹۹۷ء، صفحات: ۴۴۸، قیمت: ۹۲ روپے

سیرتِ نبوی پر مختلف زبانوں میں اور متعدد پہلوؤں سے ہزاروں کتابیں لکھی گئی ہیں اور ایک عظیم اور وسیع کتب خانہ وجود میں آ گیا ہے۔ البتہ واقعاتِ سیرت میں سے کسی خاص واقعہ کو پیش نظر رکھ کر مستقل کتابیں کم لکھی گئی ہیں۔ زیر تبصرہ کتاب میں ہجرتِ مدینہ کو بنیاد بنا کر اس کی عظمت اور مضمرات سے مفصل بحث کی گئی ہے۔

یہ کتاب دو ابواب پر مشتمل ہے۔ باب اول میں پہلے ہجرت کے مفہوم اور اسلامی تاریخ میں اس کی اہمیت پر روشنی ڈالی گئی ہے پھر ہجرتِ حبشہ، ہجرتِ ابو بکر صدیقؓ، ہجرتِ طائف، اسراء و معراج، بیعت عقبہ اور ہجرتِ مدینہ کے واقعات تفصیل سے بیان کیے گئے ہیں۔ باب دوم میں واقعہ ہجرت میں پوشیدہ اسباق، اسرار و حکم، منجزات و نتائج اور پیغام سے بحث ہے۔ کتاب پر اپنے پیش لفظ میں حضرت مولانا سید ابوالحسن علی ندوی مدظلہ العالی نے لکھا ہے: ”پیش نظر کتاب میں ان محرکات، واقعات، مراحل و منازل اور نتائج، برکات پر روشنی ڈالنے کی کوشش کی گئی ہے جو ہجرتِ کبریٰ کے الہامی سفر میں پیش آئے اور اس کی انقلاب آفرینی، عہد سازی بلکہ مردم گری اور مسیحا کرداری پر روشنی ڈالی گئی ہے اور تاریخ کے بہت سے ایسے حقائق بلکہ اکتشافات سامنے آ گئے ہیں جو تاریخی واقعات کے انبار کے نیچے دبے ہوئے تھے۔۔۔۔۔ ان گوشوں پر روشنی ڈالی گئی ہے جو دعوتِ اسلامی، کردار سازی، دنیا کی تعمیر نو اور صلح انقلاب کے مقصد کے لیے بنیادی اہمیت رکھتے ہیں“ (ص: ج ۵)

موضوع اس قدر مہتمم بالشان ہو، مصنف شہرہ آفاق درس گاہ دارالعلوم ندوۃ العلماء کے فارغ التحصیل اور وہاں استاد ہوں اور پیش لفظ عالمی شہرت کی حامل شخصیت نے لکھا ہے جس میں ”مصنف کی محنت و مطالعہ دقیقہ رسی اور حقیقت بینی کی داد“ دی ہو تو بجا طور پر توقع کی جانی چاہیے کہ کتاب، زبان، اسلوب و طرزِ زاد اور بحث و تحقیق کے اعلیٰ معیار پر مہوگیا ہوگی لیکن

کتاب کا مطالعہ کرنے کے بعد اس توقع پر پانی پھر جاتا ہے اور بڑی مایوسی ہوتی ہے۔ فاضل مصنف کی تصویر ایک ایسے پر جوش و پر شور خطیب کی ابھر کر سامنے آتی ہے جس کے پاس بھاری بھر کم اور گرج دار الفاظ کا بڑا ذخیرہ ہے لیکن اسے ان کے استعمال کا سلیقہ نہیں ہے۔ جوش خطاب میں وہ جملوں کی ترتیب و تسلیق پر دھیان نہیں دے پاتا اور تذکیر و تائیت، واحد جمع اور دیگر قواعد زبان کی بھی اس کے نزدیک چنداں اہمیت نہیں۔ اس خامی نے کتاب کی مقصدیت کو بری طرح مجروح کیا ہے۔

کسی علمی و تحقیقی کتاب میں حوالوں کا جس قدر اہتمام ہونا چاہیے وہ نظر نہیں آتا۔ بکثرت واقعات اور روایات بلا حوالہ مذکور ہیں۔ احادیث کے حوالے نامکمل ہیں اور ثانوی مراجع کے واسطے سے دیے گئے ہیں۔ مصنف واقعات کا تسلسل روک کر اچانک تاثرات بیان کرنے لگتے ہیں۔ کتاب کی اتنی ضخامت کے باوجود سفر، ہجرت کے بارے میں بعض بنیادی معلوما نہیں آسکی ہیں۔ مثلاً ہجرت حبشہ کے ضمن میں قاری کو یہ نہیں معلوم ہو پاتا کہ حبشہ مکے سے کتنے فاصلے پر اور کس سمت میں ہے؟ اسی طرح ہجرت مدینہ کے ضمن میں یہ ذکر نہیں ہے کہ غار ثور مکہ سے کس سمت میں اور کتنے فاصلے پر واقع ہے؟ ایک جگہ مکہ سے طائف کا فاصلہ ۷۰ - ۷۵ کلومیٹر اور اسی صفحہ پر حاشیہ میں ۷۵ میل درج ہے (ص: ۱۲۹) حضرت ابراہیمؑ کے تذکرے میں "اُر" کو ان کا مقام، ہجرت لکھا گیا ہے (ص: ۷۷) حالانکہ وہ ان کا وطن تھا جہاں سے انھوں نے ہجرت کی تھی۔ فاضل مصنف نے بہت سی روایات اور باتیں بلا کسی تحقیق کے نقل کر دی ہیں۔ مثلاً وہ بتاتا جن میں ہے کہ غار ثور میں آنحضرت صلی اللہ علیہ وسلم اور حضرت ابو بکرؓ کے داخل ہونے کے بعد حکم الہی سے غار کے باہر بچوں کا درخت اگ آیا تھا جس نے آپ کو چھپا لیا تھا (ص: ۲۹۵) یا ام مہدیہ کے خیمے میں ایک لاغر اور بے دودھ کی بکری سے آپ نے معجزاتی طور پر دودھ دودھ لیا تھا (ص: ۲۷۲ - ۲۷۳) وغیرہ۔ علامہ سید سلیمان ندویؒ نے ایسی روایتوں پر تنقید کی ہے اور ان کے ضعف و نکارت کی بنا پر انھیں قبول کرنے میں پس و پیش کیا ہے (سیرت النبی جلد سوم، مطبع ۱۹۸۰ ص: ۷۶۶ - ۷۷۴) مصنف نے ایک جگہ لکھا ہے کہ "حضرت عثمانؓ یعنی جیسے چند ایک بزرگوں کو چھوڑ کر دار ارقم میں رسول اللہ صلی اللہ علیہ وسلم کے گرد گھومتے آئے والے اہل ایمان کی عمریں چالیس کے اندر تھیں (ص: ۳۷۶) اس طرح انھوں نے حضرت عثمانؓ کو بلا تحقیق بزرگ بنا دیا ہے سالانہ اس وقت ان کی عمر بھی چالیس سے کم تھی (ان کی ولادت عام الفیل کے چھٹے سال ہوئی

تھی، سفر ہجرت کے موقع پر تعاقب کرنے والے سر اقر بن مالک بن جعشم غزوہ حنین و طائف کے بعد ایمان لائے تھے اور اس وقت آنحضرت صلی اللہ علیہ وسلم نے انھیں کسریٰ کے کنگن پہنائے جانے کی پیشین گوئی کی تھی۔ لیکن مصنف نے یہ تفصیلات اس طرح بیان کی ہیں گویا ان کا قبول اسلام اور آنحضرت کی پیشین گوئی سفر ہجرت ہی کے موقع پر ہوئی تھی (ص: ۷۱)۔
زبان و بیان کی خامیوں کو نظر انداز کر کے اس کتاب سے استفادہ کیا جاسکتا ہے۔

(محمد رضی الاسلام ندوی)

امام حسن بصری اور ان کی تفسیری خدمات

مصنف: احمد اسماعیل البیض متوجیم: مولانا عبدالقیوم

ناشر: اسلامک بک فاؤنڈیشن ۱۷۸۱۔ حوض سوئی والا، نئی دہلی۔ ۲۔

سزا شاعت ۱۹۹۷ء صفحات ۲۳۱ قیمت ۹۵/- روپے

ادھر کچھ عرصے سے مختلف دینی علوم مثلاً تفسیر، سیرت، فقہ وغیرہ میں صحابہ کرام اور تابعین عظام کی خدمات کے تحقیقی مطالعہ کا رجحان پیدا ہوا ہے اور ایک ایک شخصیت پر مفصل کام ہو رہا ہے۔ زیر تبصرہ کتاب اس سلسلہ کی ایک کڑی ہے۔ اس کے مصنف احمد اسماعیل البیض اردن کے رہنے والے ہیں اور تنظیم اسلامی کانفرنس O.I.C. میں کام کر رہے ہیں۔

مختصر مقدمہ اور خاتمہ کے علاوہ یہ کتاب تین ابواب پر مشتمل ہے۔ باب اول میں چار فصلوں کے تحت امام حسن بصری کے عہد، ان کے حالات زندگی اور شیوخ و تلامذہ کا تذکرہ ہے۔ نیز ان کے علم و فضل کے بارے میں قدیم اور جدید اہل علم کے اقوال نقل کیے گئے ہیں۔ باب دوم جو تین فصلوں پر مشتمل ہے اس میں حسن بصری کے عہد تک علم تفسیر کے ارتقاء پر روشنی ڈالتے ہوئے ان کے تفسیری مکتب فکر (اہل الحدیث یا اہل الرائے) کا تعین کرنے کی کوشش کی گئی ہے اور ان کی تفسیری خصوصیات، اسانید اور ان کی صحت و ضعف کی تحقیق کی گئی ہے۔ باب سوم جن بظاہر کے تفسیری بیج پر ہے۔ اس میں چھ فصلوں کے تحت تفسیر بالاتر تفسیر بالارای، تخریج مسائل، تاسیخ و منسوخ اور اسباب نزول وغیرہ کے سلسلے میں حسن بصری کا نقطہ نظر اور منہج واضح کیا گیا ہے۔ فاضل مصنف لائق صد مبارک باد ہیں کہ انہوں نے اعلیٰ تحقیق معیار پر یہ کتاب مرتب فرمائی ہے۔ امام حسن بصری کے تفسیری اقوال کتب تفسیر و حدیث میں بکھرے ہوئے ملتے

ہیں۔ اس کتاب میں نہ صرف انہیں جمع کرنے کی کوشش کی گئی ہے بلکہ ان کی روشنی میں حسن بھری کے تفسیری منہج سے بھی تحقیق انداز میں بحث کی گئی ہے۔ اس قابل قدر کاوش پر مصنف علمی حلقوں کی جانب سے از حد شکر کیے کے مستحق ہیں۔

ترجمہ میں کہیں کہیں نظر ثانی کی ضرورت کا احساس ہوتا ہے۔ مثلاً ص ۱۶۱ پر ہے: ”واصل بن عطا حسن بھری کی مجلس سے کنارہ کش ہو گیا اور حسن نے فرمایا ”واصل ہم سے الگ ہو گیا“ اور اس طرح اس کے فرقے کا نام معتزلہ پڑ گیا۔“ جب تک معتزلہ کے معنی یعنی الگ ہو جانے والی جماعت کی وضاحت نہ کی جائے اس وقت تک اردو خواں قاری حسن بھری کے قول اور معتزلہ کی وجہ تسمیہ میں ربط نہیں سمجھ سکتا۔

ایک جگہ مصنف نے مولانا ابوالحسن علی ندوی کی کتاب بحال فکر وادعویٰ فی الاسلام سے ایک اقتباس نقل کیا ہے (ص ۱۳۷) اس کا اردو میں ترجمہ کرنے کے بجائے کتاب کے اردو ایڈیشن ”تاریخ دعوت و عزیمت“ سے اقتباس لینا اور اس کا حوالہ دینا مناسب تھا۔ کتاب میں جن مراجع و ماخذ کا حوالہ آیا ہے، آخر میں ان کی مکمل فہرست مع مطبع/ناشر/سنہ اشاعت وغیرہ کی تفصیلات کے ہونی چاہیے۔ (محمد زئی الاسلام ندوی)

اعلان ملکیت سرمایہ تحقیقات اسلامی۔ فارم نمبر ۹

- ۱۔ مقام اشاعت: پان والی کوٹھی، دودھ پور، علی گڑھ۔ (۳) جناب امین احسن ندوی، رکن، ۶۴، ۸/۱۱، کلاں شاہ ندوی، ڈاکٹر، نئی دہلی۔
- ۲۔ نوعیت اشاعت: سرمایہ
- ۳۔ پرنٹر: پبلشر: سید جلال الدین عمری
- ۴۔ قومیت: ہندوستانی
- ۵۔ پتہ: پان والی کوٹھی، دودھ پور، علی گڑھ، یو پی۔
- ۶۔ ایڈیٹر: سید جلال الدین عمری
- ۷۔ پتہ: پان والی کوٹھی، دودھ پور، علی گڑھ، یو پی
- ۸۔ ملکیت: ذمہ تحقیق و تصنیف اسلامی
- ۹۔ پان والی کوٹھی، دودھ پور، علی گڑھ، یو پی
- ۱۰۔ بنیادی ارکان کے اسمائے گرامی
- ۱۱۔ مولانا محمد فاروق خاں (صدر)، بازار چنبل قبر، علی گڑھ
- ۱۲۔ ڈاکٹر فضل الرحمن فریدی، فریدی، ہوس، سرسید ٹیڈی
- ۱۳۔ ڈاکٹر محمد رفعت، شفیق فرکس، جاموہر، نئی دہلی
- ۱۴۔ مولانا گوثرینز دانی، ۱۳۵۲، بازار چنبل قبر، دہلی
- ۱۵۔ کے عبداللہ صاحب، مالانن کندی ہاؤس، لیر، کالی کٹ۔
- ۱۶۔ ڈاکٹر حمید اللہ، منزل منزل پبلس، علی گڑھ
- ۱۷۔ ڈاکٹر اجڑکار، طارق منزل، بیاتو ہاؤسنگ کالونی، پانچی۔
- ۱۸۔ ڈاکٹر عبدالرحمن انصاری، اربان، منزل منزل، علی گڑھ
- ۱۹۔ سید جلال الدین عمری (سکرٹری)
- ۲۰۔ پان والی کوٹھی، دودھ پور، علی گڑھ
- ۲۱۔ مندرجہ صفحات بری، مہم قرآن کی حد تک، ایس آر، رستہ چیم۔
- ۲۲۔ پبلشر: سید جلال الدین عمری